


ແຈ້ງການ

ການປັບປຸງລາຄາ ຄ່າບໍາລຸງຮັກສາໜີ້ນັບໄຟ ທຸກປະເພດ
ນັບແຕ່ປີ 2024-2029
(ສະບັບປັບປຸງ ປີ 2024)

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

 ກະຊວງພະລັງງານ ແລະ ບໍ່ແຮ່
ລັດວິສາຫະກິດໄຟຟ້າລາວ



ເລກທີ 0823 / ຟຟລ.ຝທກ-ກງ
ນະຄອນຫຼວງວຽງຈັນ, ວັນທີ 12 MAR 2024

ແຈ້ງການ

ເຖິງ : ຝ່າຍຄຸ້ມຄອງລະບົບໄຟຟ້າພາກເໜືອ, ພາກກາງ, ພາກໃຕ້ ແລະ ບັນດາສາຂາແຂວງ ລັດວິສາຫະກິດໄຟຟ້າລາວ ທົ່ວປະເທດ.

ເລື່ອງ : ການປັບປຸງ ຄ່າບຳລຸງຮັກສາໜັ້ນໄຟ ທຸກປະເພດ ນັບແຕ່ປີ 2024-2029 (ສະບັບປັບປຸງ ປີ 2024).

- ອີງຕາມ ແຈ້ງການ ປັບປຸງຄ່າບຳລຸງຮັກສາໜັ້ນໄຟ ທຸກປະເພດ ນັບແຕ່ປີ 2023-2029 ສະບັບເລກທີ 0853/ ຟຟລ.ຫຟຟລ, ລົງວັນທີ 22/03/2023.
- ອີງໃສ່ສະພາບເສດຖະກິດມີການຜັນແປ ແລະ ອັດຕາເງິນເຟີ້ ທີ່ມີການເໜັງຕີງໃນແຕ່ລະໄລຍະ.

ລັດວິສາຫະກິດໄຟຟ້າລາວ (ຟຟລ) ຂໍແຈ້ງມາຍັງ ຝ່າຍຄຸ້ມຄອງລະບົບໄຟຟ້າພາກເໜືອ, ພາກກາງ, ພາກໃຕ້ ແລະ ບັນດາສາຂາແຂວງ ລັດວິສາຫະກິດໄຟຟ້າລາວ ທົ່ວປະເທດ ເພື່ອຊາບ ແລະ ຈັດຕັ້ງປະຕິບັດ ກ່ຽວກັບ ການປັບປຸງ ຄ່າບຳລຸງຮັກສາໜັ້ນໄຟ ທຸກປະເພດ ເຊິ່ງມີລາຍລະອຽດດັ່ງນີ້:

1. ນິຍາມ, ຄວາມເປັນມາ ແລະ ຫຼັກການຄິດໄລ່ ຄ່າບຳລຸງຮັກສາໜັ້ນໄຟ.

- ຄ່າບຳລຸງຮັກສາໜັ້ນໄຟ ໝາຍເຖິງ ຄ່າກວດກາ, ສ້ອມແປງ ແລະ ປ່ຽນຖ່າຍໜັ້ນໄຟໃໝ່ ໃນກໍລະນີ ໜັ້ນໄຟ ເປ່ເພ, ເສຍຫາຍ (ຍົກເວັ້ນກໍລະນີ ຟຟລ ກວດພົບວ່າ ໜັ້ນໄຟ ຖືກຕັດແປງ, ເປ່ເພ, ເສຍຫາຍ ທີ່ເກີດຈາກການກະທຳຂອງລູກຄ້າ ເຊິ່ງລູກຄ້າຕ້ອງຮັບຜິດຊອບຈ່າຍຄ່າໜັ້ນໄຟ ແລະ ຄ່າປັບໄໝທັງໝົດ ຕາມລະບຽບຂອງ ຟຟລ).
- ຄ່າບຳລຸງຮັກສາໜັ້ນໄຟ ແມ່ນໄດ້ຖືກຈັດຕັ້ງປະຕິບັດຜ່ານມາ ແລະ ໄດ້ມີການປັບປຸງຕາມກົນໄກການຂະຫຍາຍຕົວຂອງເສດຖະກິດ ແລະ ຕົ້ນທຶນທາງການເງິນ ແຕ່ລະໄລຍະ.
- ການຄິດໄລ່ຄ່າບຳລຸງຮັກສາໜັ້ນໄຟໃນໄລຍະຜ່ານມາ ແມ່ນໄດ້ຄົ້ນຄວ້າບົນພື້ນຖານການວິເຄາະ ແລະ ກຳນົດຫຼັກການຊັດເຈນ ເຊິ່ງໃນນັ້ນປະກອບມີ: ຕົ້ນທຶນຄ່າໜັ້ນໄຟ, ຄ່າລົງທະບຽນ (ກົມມາດຕະຖານ ແລະ ວັດແທກ, ກະຊວງອຸດສາຫະກຳ ແລະ ການຄ້າ), ຄ່າທົດສອບ, ພາສີ-ອາກອນ, ດອກເບ້ຍເງິນກູ້ຢືມ, ອາຍຸການໃຊ້ງານຂອງໜັ້ນໄຟ ແລະ ຄິດໄລ່ອັດຕາແລກປ່ຽນ 16.500 ກີບ/ໂດລາ (ເນື່ອງຈາກໜັ້ນໄຟເປັນສິນຄ້ານຳເຂົ້າ ເຊິ່ງຕ້ອງຊຳລະເປັນສະກຸນເງິນໂດລາ), ໂດຍຄິດໄລ່ໄລຍະເກັບເງິນຄືນ ໄລຍະ 7 ປີ ແບບຕຳຕົ້ນ-ສູງປາຍ ເພື່ອບໍ່ໃຫ້ກະທົບກັບຜູ້ຊົມໃຊ້.
- ການປັບປຸງຄ່າບຳລຸງຮັກສາໜັ້ນໄຟຕາມແຈ້ງການສະບັບນີ້ ແມ່ນນຳໃຊ້ຫຼັກການຄິດໄລ່ແບບດຽວກັນຄືທີ່ຜ່ານມາ, ແຕ່ໄດ້ປັບປຸງອັດຕາແລກປ່ຽນເປັນ 21.000 ກີບ/ໂດລາ ເພື່ອໃຫ້ສອດຄ່ອງກັບສະພາບປັດຈຸບັນ ແລະ ສາມາດຊຳລະເງິນຄືນໃຫ້ຜູ້ສະໜອງໜັ້ນໄຟ. ໃນອະນາຄົດ ຖ້າຫາກອັດຕາແລກປ່ຽນເພີ່ມສູງຂຶ້ນກວ່າອັດຕາທີ່ໃຊ້ໃນການຄິດໄລ່ ກໍ່ຕ້ອງໄດ້ປັບປຸງຫົວໜ່ວຍຄ່າບຳລຸງຮັກສາຄືນໃໝ່ ເປັນແຕ່ລະໄລຍະ.

2. ການປັບປຸງ ຄ່າບຳລຸງຮັກສາໜັ້ນໄຟ (ສະບັບປັບປຸງ ປີ 2024).

ເນື່ອງຈາກໜັ້ນໄຟແຕ່ລະປະເພດມີຂະໜາດ ແລະ ມູນຄ່າທີ່ແຕກຕ່າງກັນ, ຈຶ່ງກຳນົດ ຄ່າບຳລຸງຮັກສາໜັ້ນໄຟ ແຕ່ລະປະເພດ ດັ່ງນີ້:

(ຫົວໜ່ວຍ: ກີບ/ເດືອນ)


ລ/ດ	ລາຍການ	ຄ່າບຳລຸງຮັກສາໜັ້ນໄຟ ແຕ່ປີ 2024-2029					
		2024	2025	2026	2027	2028	2029
I.	ໜັ້ນໄຟ 1 ເຟສ						
1	3 A < ຂະໜາດ ≤ 10 A	5.400	5.700	6.000	6.300	6.600	6.900
2	10 A < ຂະໜາດ ≤ 20 A	12.000	12.600	13.200	13.900	14.600	15.300
3	20 A < ຂະໜາດ ≤ 30 A	13.300	13.900	14.600	15.300	16.100	16.900
4	30 A < ຂະໜາດ ≤ 50 A	15.600	16.400	17.200	18.100	19.000	19.900
5	50 A < ຂະໜາດ ≤ 60 A	16.900	17.700	18.600	19.600	20.500	21.600
6	60 A < ຂະໜາດ ≤ 80 A	19.300	20.300	21.300	22.400	23.500	24.700
7	80 A < ຂະໜາດ ≤ 100 A	21.700	22.800	23.900	25.100	26.300	27.700
II.	ໜັ້ນໄຟ 3 ເຟສ						
1	10 A < ຂະໜາດ ≤ 20 A	39.700	41.700	43.800	46.000	48.300	50.700
2	20 A < ຂະໜາດ ≤ 40 A	42.300	44.400	46.600	48.900	51.400	53.900
3	40 A < ຂະໜາດ ≤ 80 A	47.100	49.400	51.900	54.500	57.200	60.100
4	80 A < ຂະໜາດ ≤ 120 A	50.800	53.300	56.000	58.800	61.700	64.800
5	3 ເຟສ ຕໍ່ຜ່ານ CT (0,4 kV)	263.900	277.100	290.900	305.500	320.700	336.800
6	3 ເຟສ ຕໍ່ຜ່ານ PT, CT (22 kV)	312.400	328.100	344.500	361.700	379.800	398.700
7	3 ເຟສ ຕໍ່ຜ່ານ PT, CT (115 kV)	327.700	344.100	361.300	379.400	398.400	418.300
8	AMR ຕໍ່ຜ່ານ PT, CT (22 kV)	363.500	381.600	400.700	420.800	441.800	463.900
9	AMR ຕໍ່ຜ່ານ PT, CT (115 kV)	399.800	419.800	440.800	462.800	486.000	510.300

- ສຳລັບຄ່າບຳລຸງຮັກສາໜັ້ນໄຟ 3 ເຟສ ຕໍ່ຜ່ານ CT 0,4 kV ໃນກໍລະນີ CT ມີການປ່ຽນ ຟຟລ ຮັບຜິດຊອບປ່ຽນຖ່າຍ ໂດຍບໍ່ໄດ້ຄິດໄລ່ມູນຄ່າເພີ່ມກັບລູກຄ້າ.
- ສຳລັບການ Set Up ຄ່າບຳລຸງຮັກສາໜັ້ນໄຟ ຂອງລູກຄ້າແຕ່ລະປະເພດ ເຂົ້າໃນລະບົບ BS2000 ແມ່ນ ມອບໃຫ້ ຝ່າຍຄຸ້ມຄອງລະບົບໄຟຟ້າພາກກາງ ສົມທົບກັບ ຝ່າຍເຕັກໂນໂລຊີ ແລະ ຂໍ້ມູນຂ່າວສານ ສ້າງຄູ່ມື ແນະນຳການຈັດຕັ້ງປະຕິບັດລະອຽດ ໃຫ້ຝ່າຍຄຸ້ມຄອງລະບົບໄຟຟ້າ ທັງ 03 ພາກ ແລະ ບັນດາສາຂາແຂວງ.
- ສຳລັບຄ່າບຳລຸງຮັກສາໜັ້ນໄຟ ທັນສະໄໝ (Smart Meter) ໃຫ້ນຳໃຊ້ຫົວໜ່ວຍລາຄາຕາມແຈ້ງການ ສະບັບນີ້ ແບບຊົ່ວຄາວໄປກ່ອນ ຈົນກວ່າຈະມີແຈ້ງການຫົວໜ່ວຍຄ່າບຳລຸງຮັກສາທີ່ແຍກສະເພາະຕ່າງຫາກ.
- ຄ່າບຳລຸງຮັກສາໜັ້ນໄຟຕາມແຈ້ງການສະບັບນີ້ ຍັງບໍ່ລວມ ອາກອນມູນຄ່າເພີ່ມ.
- ການນຳໃຊ້ ຄ່າບຳລຸງຮັກສາໜັ້ນໄຟ ສະບັບປັບປຸງ ປີ 2024 ແມ່ນໃຫ້ເລີ່ມຈັດຕັ້ງປະຕິບັດ ນັບແຕ່ໃບບິນຄ່າ ໄຟ ເດືອນ 03/2024 ເປັນຕົ້ນໄປ.
- ແຈ້ງການສະບັບນີ້ ປ່ຽນແທນ ແລະ ລົບລ້າງ ແຈ້ງການ ສະບັບເລກທີ 0853/ຟຟລ.ຫຟຟລ, ລົງວັນທີ 22/03/2023.
- ພາຍຫຼັງການຈັດຕັ້ງປະຕິບັດໃນແຕ່ລະໄລຍະ ໃຫ້ມີການສະຫຼຸບ, ຖອດຖອນບົດຮຽນ ແລະ ສະເໜີປັບປຸງແກ້ ໄຂ ເພື່ອໃຫ້ແຈ້ງການສະບັບນີ້ມີປະສິດທິພາບ ແລະ ປະສິດທິຜົນ.
- ແຈ້ງການສະບັບນີ້ມີຜົນສັກສິດ ນັບຕັ້ງແຕ່ມີລົງລາຍເຊັນ ເປັນຕົ້ນໄປ.

ດັ່ງນັ້ນ, ຈຶ່ງແຈ້ງມາຍັງ ທ່ານ ເພື່ອຊາບ ແລະ ພ້ອມກັນຈັດຕັ້ງປະຕິບັດຕາມແຈ້ງການສະບັບນີ້ຢ່າງເຂັ້ມງວດ.

ສຳເນົາສົ່ງ:

- ຄະນະອຳນວຍການ 01 ສະບັບ ເພື່ອຊາບ.
- ຫ້ອງການໄຟຟ້າລາວ 01 ສະບັບ ເພື່ອຊາບ.
- ຝ່າຍຄຸ້ມຄອງລະບົບໄຟຟ້າ 03 ພາກ ຝ່າຍລະ 01 ສະບັບ ເພື່ອປະຕິບັດ.
- ເກັບມ້ຽນ 01 ສະບັບ.



ວົງສະກຸນ ຍິ່ງຍິງ
ຜູ້ອຳນວຍການໃຫຍ່